

Amire Ahle Sunnat Se Jhoot Ke
Bare Me 24 Suwal Jawab (Hindi)

हफ्तावार रिमाला : 350
Weekly Booklet : 350

सैखे तरीकत, अमीरे अहले सुन्नत, बानिये दावते इस्लामी, हज़रते अल्लामा मौलाना अबू बिलाल
मुहम्मद इल्यास अत्तार कादिरी रज़वी رحمۃ اللہ علیہ के मल्फूज़ात का तहरीरी गुलदस्ता

अमीरे अहले सुन्नत से

झूट

के बारे में 24 सुवाल जवाब

सफ़हात 18

मुआज़रे से झूट की बुराई कैसे खत्म हो ? 02

क्या झूट बोलने से जुज़ु टूट जाता है ? 07

क्या सुलह करवाने के लिये झूट बोल सकते हैं ? 10

झूट और चुगली से बचने का तरीका क्या है ? 16

सैखे तरीकत, अमीरे अहले सुन्नत, बानिये दावते इस्लामी, हज़रते अल्लामा मौलाना अबू बिलाल

मुहम्मद इल्यास अत्तार कादिरी रज़वी رحمۃ اللہ علیہ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ
 آمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

अमीरे अहले सुन्नत से झूट के बारे में 24 सुवाल जवाब

दुआए खलीफ़ए अमीरे अहले सुन्नत : या रब्बल मुस्तफ़ा ! जो कोई 18 सफ़हात का रिसाला : “अमीरे अहले सुन्नत से झूट के बारे में 24 सुवाल जवाब” पढ़ या सुन ले उसे हमेशा सच बोलने और झूट से बचने की तौफ़ीक़ अता फ़रमा और उसे बे हिसाब बख़्शा दे।
 آمين بجاه خاتم النبیین صلی الله علیه وآله وسلم

दुरूद शरीफ़ की फ़ज़ीलत

हज़रते शैख़ अबू बक्र शिब्ली رَحْمَةُ اللَّهِ عَلَيْهِ एक रोज़ बग़दादे मुअल्ला के जय्यद अ़ालिम हज़रते अबू बक्र बिन मुजाहिद رَحْمَةُ اللَّهِ عَلَيْهِ के पास तशरीफ़ लाए, उन्होंने ने फ़ौरन खड़े हो कर उन को गले लगा लिया और पेशानी चूम कर बड़ी ता'ज़ीम के साथ अपने पास बिठाया। हाज़िरीन ने अर्ज़ किया : या सय्यदी ! आप और अहले बग़दाद आज तक इन्हें दीवाना कहते रहे हैं मगर आज इन की इस क़दर ता'ज़ीम क्यूं ? जवाब दिया : मैं ने यूंही ऐसा नहीं किया, اَلْحَمْدُ لِلَّهِ ! आज रात मैं ने ख़्वाब में येह ईमान अफ़रोज़ मन्ज़र देखा कि हज़रते अबू बक्र शिब्ली बारगाहे रिसालत में हाज़िर हुए तो सरकारे दो अ़ालम صَلَّى اللَّهُ عَلَيْهِ وَآلِهِ وَسَلَّمَ ने खड़े हो कर इन को सीने से लगा लिया और पेशानी को बोसा दे कर अपने पहलू में बिठा लिया। मैं ने अर्ज़ की : या रसूलल्लाह صَلَّى اللَّهُ عَلَيْهِ وَآلِهِ وَسَلَّمَ ! शिब्ली पर इस क़दर शफ़क़त की वज्ह ? अल्लाह पाक के महबूब صَلَّى اللَّهُ عَلَيْهِ وَآلِهِ وَسَلَّمَ ने (ग़ैब की

ख़बर देते हुए) फ़रमाया कि येह हर नमाज़ के बा'द येह आयत पढ़ता है :

﴿لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ﴾

(القول البدیع، ص 346) और इस के बा'द मुझ पर दुरूद पढ़ता है। (پ 11، التوبہ: 128)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

सुवाल : किसी के अचानक इन्तिकाल पर उस के क़रीबी रिश्तेदार को बुलाने के लिये कहा जाता है कि “बहुत बीमार है, आप जल्दी घर आ जाएं” हालां कि जिस को बीमार बताया जा रहा होता है उस का इन्तिकाल हो चुका होता है, येह इस लिये बोला जाता है ताकि क़रीबी अज़ीज़ को तकलीफ़ न हो, ऐसा करना कैसा ?

जवाब : येह झूट है लिहाज़ा इस तरह कहने से एह्तियात करनी चाहिये। इस की जगह यूं कह दिया जाए कि एमरजन्सी है, जल्दी आ जाएं। अब एमरजन्सी में सख़्त बीमारी भी आ जाएगी और फ़ौतगी भी शामिल होगी। येह एक मोहतात जुम्ला है मगर लोग समझते नहीं और ख़्वाह म ख़्वाह गुनाहों भरे उलटे सीधे जुम्ले बोल देते हैं हालां कि उन का Alternate (या'नी मुतबादिल) मौजूद होता है लेकिन इस की तरफ़ तवज्जोह ही नहीं करते। अल्लाह पाक से डरना चाहिये। आज किसी और की मौत की ख़बर दे रहे हैं, कल हमारी मौत की ख़बर भी अ़ाम हो जाएगी, मरना तो सब ने है, किसी को मौत से फ़रार नहीं है लिहाज़ा हमेशा सच बोलना चाहिये। (मल्फूज़ाते अमीरे अहले सुन्नत, 2/244)

सुवाल : आज कल हम येह देखते हैं कि लोग बात बात पर झूट बोल रहे होते हैं और मुआशरे में झूट को बहुत मा'मूली समझा जाने लगा है बल्कि बा'ज़ लोग झूट बोलने को अच्छा समझते हैं तो इस हवाले से आप कुछ राहनुमाई फ़रमा दीजिये ताकि हमारे मुआशरे में झूट की बुराई ख़त्म हो जाए।

जवाब : वाकेई मुआशरे में झूट बहुत ज़ियादा आम है और बात बात पर झूट बोला जाता है, मसलन लोग तिजारत में झूट बोलते हैं, मुलाजमत में झूट बोलते हैं, मुलाजिम रखना है तो झूट बोलते हैं, अगर किसी ने मुलाजिम रहना है तो वोह झूट बोलेगा, ख़रीदारी करनी है तो झूट बोलेंगे और मज़ाक़ में भी झूट बोलेंगे तो यूं क़दम क़दम पर झूट बोला जा रहा है। बा'ज़ झूट ऐसे होते हैं जिन का खुद को पता चल जाता है कि मैं झूट बोल रहा हूँ और बा'ज़ अवक़ात बिल्कुल तवज्जोह नहीं होती और बन्दा झूट बोल रहा होता है ❀ जैसे किसी की तबीअत बहुत ख़राब है तो अब अगर उस से पूछेंगे कि क्या हाल है ? तबीअत कैसी है ? तो वोह बोलेगा : ठीक हूँ। अब अगर उस की तवज्जोह अपने मरज़ की तरफ़ भी है कि मैं ठीक नहीं हूँ, बीमार पड़ा हूँ और बुख़ार में तप रहा हूँ और फिर भी वोह “ठीक हूँ” कह रहा है तो येह झूट है। यहां तक कि अगर उस ने इस ज़ेहन से **اَلْحَمْدُ لِلّٰهِ** ! कहा कि मैं ठीक हूँ जैसा कि लोग “ठीक हूँ” के मा'ना में भी **اَلْحَمْدُ لِلّٰهِ** ! कहते हैं तो अब येह भी झूट है। जब बन्दा बीमार होता है तो लोग पूछते हैं : क्या हाल है ? अब पूछने वाले भी रस्मी पूछ रहे होते हैं वरना अगर मरीज़ ऐसों के सामने अपनी बीमारी की फ़ाइल खोले तो वोह इस के मुतहम्मिल नहीं होंगे और इसे बरदाशत नहीं करेंगे। ऐसे मौक़अ पर मरीज़ की तवज्जोह **अल्लाह** पाक की ने'मतों की तरफ़ हो, मसलन मैं मुसल्मान हूँ तो अब वोह हाल पूछे जाने पर अपने मुसल्मान होने के तसव्वुर से **اَلْحَمْدُ لِلّٰهِ** ! कहे तो बचत हो जाएगी वरना “ठीक हूँ” के मा'ना में **اَلْحَمْدُ لِلّٰهِ** ! कहेगा तो येह झूट क़रार पाएगा। ❀ इसी तरह ताजिर अपने माल की ता'रीफ़ में पता नहीं क्या क्या बोल रहा होता है और बा'ज़ अवक़ात तो

माल बेचने के लिये सरीह या'नी खुले झूट बोल रहा होता है, मसलन इतने में तो मुझे वारा नहीं खाता (या'नी बचत नहीं होती), इतने में तो मुझे पड़ा नहीं है और इतने में तो मेरी खरीद भी नहीं है, फिर वोह गाहक को “खरीद भाव” बल्कि बा'ज अवकात तो “खरीद भाव” (जिस रेट में खरीदी) से कम में भी दे देता है हालां कि खरीद भाव कुछ और होता है मगर वोह उसे खरीद भाव बता कर झूट बोल रहा होता है। ❀ यूंही अगर कोई दुकान पर रेज़गारी (खुले पैसे) लेने आया तो झूट बोलेंगे कि नहीं है हालां कि रेज़गारी का ढेर लगा होता है। इस मुआमले में ताजिर येह भी बोल सकते हैं कि हमें खुद इस की ज़रूरत पड़ेगी मगर चूंकि इस तरह कहने से अगला बहूस करेगा कि मेरे को दे दो, मुझे बहुत ज़रूरत है। तो इस लिये झूट बोल कर टाल देते हैं। याद रहे ! झूट बोलने का अज़ाब बरदाश्त नहीं हो पाएगा लिहाज़ा झूट न बोलें और अगर सामने वाला बहूस करे तो आप उसे इस तरह समझा सकते हैं कि अगर मैं बोल देता कि रेज़गारी (खुले पैसे) नहीं है तो आप मुझ से न उलझते लेकिन मैं ने झूट से बचने के लिये आप को सच बता दिया कि रेज़गारी है मगर मेरे पास भी गाहक आते हैं और बड़ा नोट देते हैं तो खुले पैसे की मुझे भी ज़रूरत होती है, इस लिये मैं ने रखे हुए हैं तो सच बोलने पर आप मुझ से उलझ रहे हैं। ❀ बहर हाल लोग बात बात पर झूट बोलते हैं जैसा कि कहीं पहुंचने में देर हो गई तो जब पूछा जाएगा कि क्यूं देर हो गई ? तो इस का भी कोई न कोई बहाना तलाश लेंगे कि फुलां मिल गया था या पेट में दर्द हो गया था वगैरा हालां कि लेट होने की वजह पेट में दर्द होना नहीं था क्यूं कि पेट में दर्द होते हुए क़दम किस तरह चलते रहे ? बल्कि लेट यूं हुए कि घर से निकले ही देर से थे। बा'ज

अवकात लेट होने पर येह भी कह दिया जाता है कि ट्राफ़िक में फंस गया था इस लिये लेट हुवा हालां कि आप जब घर से निकले थे तब ही लेट हो गए थे और ट्राफ़िक में फंस कर मज़ीद लेट हो गए तो यूं आप ट्राफ़िक में फंसने की वजह से लेट नहीं हुए बल्कि घर से लेट निकलने की वजह से लेट हुए। याद रखिये ! जिस को जल्दी पहुंचना होता है वोह घर से जल्दी निकलता है लेकिन दीनी काम में ख़ास तौर पर बन्दा लेट हो ही जाता है। अगर कोई इज्तिमाअ या मदनी मुज़ाकरे में लेट पहुंचता है तो वोह भी ट्राफ़िक में फंसने का बहाना बनाता है तो यूं बा'ज अवकात नेक कामों में भी बन्दा झूट बोल रहा होता है, **अल्लाह** करीम हमें झूट से बचाए और सच्चे नबी **صَلَّى اللهُ عَلَيْهِ وَآلِهِ وَسَلَّمَ** की पैरवी करते हुए हमेशा सच बोलने की सआदत बरख़ो। **أَمِينٌ بِمَا وَخَاتِمُ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ** (मल्फूज़ाते अमीरे अहले सुन्नत, 3/60 ता 62)

सुवाल : झूट बोलने के हवाले से हमारे मुआशरे में बहुत सारी चीजें राइज हैं और लोगों में उन का जिक्र भी होता है, मसलन “यहां तो झूट बोलने की इजाज़त है” वगैरा इस से मा'लूम होता है कि झूट एक बहुत वसीअ मौजूअ है, जिस तरह ग़ीबत के हवाले से बहुत सारी वज़ाहतें बयान की गई इसी तरह झूट के मुतअल्लिक भी भरपूर इल्म होना ज़रूरी है, जैसे आप फ़रमाते हैं कि मैं इस बारे में फ़ैसला नहीं कर पाता कि हमारे यहां झूट ज़ियादा है या ग़ीबत ?

जवाब : ऐसा लगता है कि झूट ज़ियादा है, झूट बोलते हुए पता ही नहीं चलता कि झूट बोल रहे हैं। एक मरतबा हम किसी मरीज़ को देखने गए, वोह मरीज़ आज़माइश में लग रहा था, हम ने उस से हमदर्दी की तो उस के पास मौजूद उस के अज़ीज़ ने कहा कि इन को कोई मस्अला नहीं है, येह

सहीह हैं। उन का येह जुम्ला झूट था, अगर उन्हें इल्म नहीं था कि कैसी तबीअत है तो अलग बात है लेकिन मा'लूम होने के बा वुजूद कहना कि ठीक है, येह झूट होगा। आज कल मरीज के बारे में इस तरह बोल दिया जाता है हालां कि मरीज शदीद तकलीफ में होता है तो इस मौकअ पर तबीअत ठीक है कहना, झूट होगा।

यूं ही अगर कोई सख्त बात करने के बा'द कहे कि आप को मेरी बात बुरी तो नहीं लगी? सामने वाला कहता है: नहीं नहीं, कोई बात बुरी नहीं लगी, हालां कि उस को वोह बात बहुत बुरी लगी होती है, उस की वजह से वोह अन्दर ही अन्दर कट चुका होता है लेकिन झूट बोल देता है कि कुछ नहीं हुवा। झूट में काफ़ी बातें आ जाती हैं, बस इन्सान को अपनी ज़बान संभालनी चाहिये, सुवाल करने वाले तो सुवाल करेंगे मगर उन्हें जवाब देने में झूट शामिल नहीं होना चाहिये। इसी तरह कोई परेशान हो और दूसरा उस से पूछे कि क्या बात है, आप परेशान लग रहे हैं? वोह आगे से इन्कार कर दे कि कोई परेशानी नहीं है तो येह उस ने झूट बोला। परेशानी बता देने में क्या हरज है? (मल्फूज़ाते अमीरे अहले सुन्नत, 3/318)

सुवाल : झूट बोलने और बहाना बनाने में क्या फ़र्क है ?

जवाब : झूट सच का उलट है जब कि बहाने बा'ज अवकात दुरुस्त भी होते हैं और बा'ज अवकात ग़लत भी। (अमीरे अहले सुन्नत دَامَتْ بَرَكَاتُهُمُ الْعَالِيَهُ के करीब बैठे हुए मुफ़्ती साहिब ने फ़रमाया :) जो बात वाक़ेअ के ख़िलाफ़ होगी उसे झूट बोला जाएगा जब कि बहानों में दोनों बातें हो सकती हैं।

(मल्फूज़ाते अमीरे अहले सुन्नत, 3/238)

सुवाल : झूटी ता'रीफ़ करना कैसा ?

जवाब : अगर मस्का लगाने (खुशामद) के लिये किसी की ता'रीफ़ की, कि “आज आप बहुत अच्छे लग रहे हो” तो येह झूट और गुनाह होगा । (الحريّة النديّة، 3/174) बहर ह़ाल ! हमें मुसल्मान से हुस्ने ज़न रखना चाहिये कि हम उसे अच्छे लग रहे होंगे जभी वोह ऐसा कह रहा है ।

(मल्फूज़ाते अमीरे अहले सुन्नत, 3/307)

सुवाल : क्या जिन्नात भी झूट बोलते हैं ?

जवाब : सब से पहले झूट एक जिन्न ने ही बोला था और वोह जिन्न “इब्लीस” है जिसे हम शैतान कहते हैं । शैतान दर अस्ल जिन्न है । (पारह : 15, अल कहफ़ : 50, मिरआतुल मनाजीह, 6/661) बा'ज़ लोग इसे फ़रिश्ता कहते हैं जो दुरुस्त नहीं है । इब्लीस का अस्ल नाम “अज़ाज़ील” है ।

(تفسير طبري، 1، البقرة، تحت الآية: 34، 1/262، حديث: 686) (मल्फूज़ाते अमीरे अहले सुन्नत, 10/52)

सुवाल : क्या झूट बोलने से वुजू टूट जाता है ?

जवाब : झूट बोलने से वुजू नहीं टूटता लेकिन बेहतर है कि दोबारा वुजू कर लिया जाए । (عبر الرائق، 1/34) (मल्फूज़ाते अमीरे अहले सुन्नत, 2/101)

सुवाल : क्या बच्चों को सबक़ आमोज़ झूटी कहानियां बना कर सुना सकते हैं ?

जवाब : ऐसा झूट जिस का सब को पता हो और जो सुने वोह समझ जाए कि येह झूट है, इस में कोई हरज नहीं । (احياء العلوم، 2/419) एहयाउल उलूम मुतर्जम, 2/120) जैसे बिल्ली ने बन्दर को यूं कहा वगैरा । ज़ाहिर है सुनने वाले समझते हैं कि येह झूट है, फिर बन्दर ने बिल्ली को कहा भी तो समझा किस ने ? लेकिन येह उस वक़्त दुरुस्त है जब कोई ज़रूरत हो वरना फुज़ूल बात है ।

(मल्फूज़ाते अमीरे अहले सुन्नत, 3/271)

सुवाल : कोई शख्स अक्सर झूट बोलता हो तो उस की सच्ची बात भी झूट लगती है, क्या इस को बद गुमानी कहा जाएगा ?

जवाब : कसरत से झूट बोलने वाला शख्स कभी सच्ची बात भी कर देता है, लेकिन येह फ़ितरी चीज़ है कि ऐसे शख्स की सच्ची बात पर भी यकीन नहीं आता । बहर हाल ! इस को बद गुमानी नहीं कहा जाएगा ।

(तفسیر قرطبی، 26، الحجرات، تحت الآية: 12، 8/238، مؤذ) (मल्फूज़ाते अमीरे अहले सुन्नत, 8/29)

सुवाल : कोई किसी से कहे कि “लोगों ने आप को सलाम कहा है” हालां कि हर फ़र्द ने नहीं कहा होता तो क्या येह झूट होगा ?⁽¹⁾

जवाब : अगर सब ने उसे अपना वकील बनाया है कि “हमारा सलाम पहुंचा दो” तो ठीक है, वरना दुरुस्त नहीं । लोग उमूमन मुझे कहते हैं कि “हमारे सब घर वालों या गाउं वालों ने आप को सलाम कहा है” अगर वाकेई सब ने वकील बनाया हो तो हरज नहीं, वरना अपनी तरफ़ से इस तरह नहीं कहना चाहिये । (मल्फूज़ाते अमीरे अहले सुन्नत, 8/202)

सुवाल : बा'ज़ लोगों ने इस जुम्ले को अपना तक्या कलाम (वोह लफ़ज़ जो गुफ़्तगू में बार बार बोला जाए उसे तक्या कलाम कहते हैं) बना रखा है : “अगर मैं झूट बोलूं तो मरते वक़्त मुझे कलिमा नसीब न हो” ऐसा कहना कैसा है ?

जवाब : जुम्ला तो बहुत ख़तरनाक है और बड़ी ज़ुरअत मन्दी है । ईमान की जैसे कोई अहम्मियत ही नहीं है कि झूट बोलूं तो ईमान पर ख़ातिमा ही न हो । ऐसी बात तो कभी ख़्वाब में भी नहीं बोलनी चाहिये । इस के हुक्म में तफ़सील है, ऐसा जुम्ला न बोला जाए । (मल्फूज़ाते अमीरे अहले सुन्नत, 3/214)

1 ... येह सुवाल “शो'बाए मल्फूज़ाते अमीरे अहले सुन्नत” का काइम कर्दा है और जवाब अमीरे अहले सुन्नत دامت بركاتهم العالیه का इनायत किया हुवा है ।

सुवाल : अगर किसी इन्सान ने तीन मरतबा झूटी बात पर कुरआने पाक उठाया तो इस का क्या गुनाह है ?

जवाब : कुरआने करीम की क़सम खाना क़सम है अलबत्ता सिर्फ़ कुरआने करीम उठा कर या उस पर हाथ रख कर कोई बात करना क़सम नहीं “फ़तावा रज़विय्या” जिल्द 13 सफ़हा 574 पर है : झूटी बात पर कुरआने मजीद की क़सम उठाना सख़्त अज़ीम गुनाहे कबीरा है और सच्ची बात पर कुरआने अज़ीम की क़सम खाने में हरज नहीं और ज़रूरत हो तो उठा भी सकता है मगर येह क़सम को बहुत सख़्त करता है । किसी खास ज़रूरत के बिग़ैर नहीं उठानी चाहिये । (मल्फूज़ाते अमीरे अहले सुन्नत, 1/494)

सुवाल : मज़ाक़ में झूट बोलना कैसा ?

जवाब : मज़ाक़ में झूट बोलने से मुतअल्लिक़ चन्द रिवायात मुलाहज़ा कीजिये : ❀ सरकारे अ़ली वक़ार صَلَّى اللهُ عَلَيْهِ وَآلِهِ وَسَلَّمَ ने इर्शाद फ़रमाया : बन्दा पूरा मोमिन नहीं होता जब तक मज़ाक़ में भी झूट को न छोड़ दे और झगड़ा करना न छोड़ दे अगर्वे सच्चा हो । (8638: حدیث: 268/3, مسند احمد) ❀ नबिय्ये करीम صَلَّى اللهُ عَلَيْهِ وَآلِهِ وَسَلَّمَ ने इर्शाद फ़रमाया : जो बात करता है और लोगों को हंसाने के लिये झूट बोलता है उस के लिये हलाकत है, उस के लिये हलाकत है या'नी बरबादी और तबाही है । (2322: حدیث: 141/4, ترمذی) ❀ प्यारे आक़ा صَلَّى اللهُ عَلَيْهِ وَآلِهِ وَسَلَّمَ ने इर्शाद फ़रमाया : बन्दा बात करता है और महज़ इस लिये करता है कि लोगों को हंसाए लेकिन वोह इस की वजह से जहन्नम की इतनी गहराई में गिरता है जो आस्मान और ज़मीन के दरमियानी फ़ासिले से भी ज़ियादा है और ज़बान से जितनी लग़ज़श (ग़लती) होती है येह उस लग़ज़श से ज़ियादा है जो क़दम से होती है । (734: حدیث: 255, مسند ابی یوسف) (मल्फूज़ाते अमीरे अहले सुन्नत, 3/289)

सुवाल : किसी को हंसाने के लिये मज़ाक़ में झूट, ग़ीबत या तोहमत का सहारा ले सकते हैं ?

जवाब : जी नहीं ! ऐसा करना गुनाह है। आज कल झूटे चुटकुले (मज़ाक़) बहुत चल रहे हैं, ये सब गुनाह हैं। जैसे कॉमेडियन, लोगों को हंसाते हैं या किताबों और अख़बारों में वैसे ही बे मक़सद चुटकुले लिखे होते हैं जिन का मक़सद सिर्फ़ सामने वाले को हंसाना होता है, ये नहीं होने चाहिए। रिवायत में है : जो लोगों को हंसाने के लिये झूटी बात करता है तो वोह जहन्नम की गहराई में गिरता है। (کتاب الزهد لابن المبارك، ص 255، حدیث: 734) अलबत्ता बा'ज़ झूटे चुटकुले ऐसे भी होते हैं जिन से मक़सूद हंसाना नहीं होता बल्कि इब्रत या सबक़ आमोज़ बात समझाना होता है और सुनाने वाले की निय्यत भी येही होती है तो इन में जवाज़ की गुन्जाइश होगी।

(मल्फूज़ाते अमीरे अहले सुन्नत, 3/446)

सुवाल : क्या दो दोस्तों के दरमियान सुल्ह करवाने के लिये झूट बोल सकते हैं ?

जवाब : लफ़ज़ صلح के लाम पर पेश नहीं है बल्कि येह साकिन है या'नी सुल्ह। झूट बोलने की सूरत तो मौजूद है मगर जब तक बिग़ैर झूट बोले सुल्ह मुम्किन हो तो झूट न बोला जाए, हर सूरत में झूट बोलने की इजाज़त नहीं है। अगर सब रास्ते बन्द हो गए और सच बोलेंगे तो सुल्ह नहीं होगी तो अब झूट की गुन्जाइश निकलेगी लेकिन अब भी अगर तोरिये से काम हो सकता है (तोरिये का मतलब है लफ़ज़ का दूसरा कोई दूर का मा'ना मुराद लेना) तो इसी से काम चलाए, सरीह (वाजेह) झूट न बोले। (बहारे शरीअत, 3/517, 518, हिस्सा : 16 मफ़हूमन) येह सब एहतियातें वोही कर सकेगा जिस को इल्म होगा।

(मल्फूज़ाते अमीरे अहले सुन्नत, 3/317)

सुवाल : हम लोग आपस में बात करते हुए झूट सच का खयाल नहीं रखते, ऐसी नसीहत फ़रमाइये कि झूट से नफ़रत हो जाए और हम कभी झूट न बोलें।

जवाब : झूट वाकेई बहुत बुरी चीज़ है। झूट हराम और जहन्नम में ले जाने वाला काम है। हर मुसल्मान को इस से बचना चाहिये और हमेशा सच बोलना चाहिये। कहते हैं : “सांच को आंच नहीं।” उम्मुल मुअमिनीन हज़रते बीबी आइशा सिद्दीका رَضِيَ اللهُ عَنْهَا फ़रमाती हैं : रसूले अकरम صَلَّى اللهُ عَلَيْهِ وَآلِهِ وَسَلَّمَ को झूट से ज़ियादा ना पसन्द कोई चीज़ नहीं थी, जब आप صَلَّى اللهُ عَلَيْهِ وَآلِهِ وَسَلَّمَ किसी के झूट पर आगाह होते अगर्चे वोह झूट छोटा सा होता तो उस झूट बोलने वाले को अपने क़ल्बे अत्हर (या'नी मुबारक दिल) से निकाल देते, यहां तक कि हुज़ूर صَلَّى اللهُ عَلَيْهِ وَآلِهِ وَسَلَّمَ जान लेते कि उस ने तौबा कर ली है। (133/5, مستدرک, حدیث: 7126) सरकारे नामदार صَلَّى اللهُ عَلَيْهِ وَآلِهِ وَسَلَّمَ ने फ़रमाया : जब बन्दा झूट बोलता है तो उस की बदबू से फ़रिश्ता एक मील दूर हो जाता है। (392/3, ترمذی, حدیث: 1979) झूट से बचने के लिये झूट बोलने के अज़ाबात और सच बोलने के फ़ज़ाइल की मा'लूमात हासिल कीजिये और इस के लिये “बहारे शरीअत” के सोलहवें हिस्से में मौजूद “झूट का बयान”, नीज़ “एहयाउल उलूम” की तीसरी जिल्द का मुतालअ़ा कीजिये, इन में झूट के मुतअल्लिक़ काफ़ी तफ़्सीलात मौजूद हैं, झूट से नफ़रत पैदा होगी। अल्लाह करीम हम सब को सच्चे नबी صَلَّى اللهُ عَلَيْهِ وَآلِهِ وَسَلَّمَ के सदके सच्चा बना दे।

(मल्फूज़ाते अमीरे अहले सुन्नत, 3/305)

सुवाल : हम मार्केट में दुकानदारी करते हैं जहां झूट की बहुत ज़ियादा मुदाख़लत होती है, इस से बचने का कोई तरीका इर्शाद फ़रमा दीजिये।

जवाब : जब रोज़ा रखते हैं तो भूक और प्यास लगती है मगर फिर भी

रोज़ा रख लेते हैं और तरावीह पढ़ने का पुख़्ता अज़्म होता है तो तरावीह पढ़ने में भी काम्याब हो जाते हैं तो इसी तरह झूट से बचने का पुख़्ता अज़्म कर लें तो इस से भी बच जाएंगे। झूट बोलना छोड़ दें, चाहे सच बोलने से करोड़ों रुपै का नुक़सान हो रहा हो या सौदा ख़राब हो रहा हो तो होने दें, क्या पता करोड़ों रुपै का सौदा तै होते ही हार्टफ़ेल हो जाए, ज़िन्दगी का कोई भरोसा नहीं है। अगर हार्टफ़ेल न भी हो तो येह करोड़ रुपिया कब तक खा लेंगे ? ऐसा पैसा दवाओं में चला जाता है, डाकूओं के पास और न जाने कहां कहां निकल जाता है। बहर हाल ! झूट में बरकत नहीं बल्कि नहूसत व बरबादी है और झूट बोलना जहन्नम में ले जाने वाला काम है, इस लिये झूट को अपनी डिक्शनरी से निकाल दीजिये। याद रखिये ! सच बोलने वाला हमेशा काम्याब होता है, एक मुहावरा है : “सांच को आंच नहीं” या’नी सच को कोई ज़रर नहीं पहुंच सकता। गाहक जाता है तो चला जाए कोई बात नहीं, सच बोलते रहने से आहिस्ता आहिस्ता इमेज काइम हो जाएगा, हत्ता कि एक वक़्त ऐसा आएगा कि लोग बोलेंगे कि यार येह दुकानदार सच्चा है और खुद ब खुद आप की दुकान पर गाहक बढ़ना शुरूअ हो जाएंगे, फिर आप जो बोलेंगे, गाहक आंख बन्द कर के मान लेंगे। हज़रते अब्दुल्लाह बिन उमर رضي الله عنهم से रिवायत है कि **रसूलुल्लाह** صلّى الله عليه وآله وسلّم ने फ़रमाया कि सच बोलने वाला और अमानत दार ताजिर अम्बिया, सिद्दीकीन और शुहदा के साथ होगा।

(2139: حدیث: 6/3، ابن ماجه، मल्फूज़ाते अमीरे अहले सुन्नत, 8/298)

सुवाल : मेरा फ़र्नीचर का काम है, बा’ज़ दुकानदार ऐसा करते हैं कि हलके माल को भारी और भारी माल को हलका कह कर बेच देते हैं, ऐसा करना कैसा ?

जवाब : बा'ज चीजें वज़नदार हों तो उन की अच्छी कीमत लगती है, जब कि बा'ज चीजें अगर हलकी हों तो तब उन की कीमत अच्छी लगाई जाती है। अगर कोई शख्स किसी चीज़ को हलका या भारी कह कर बेच रहा है और ग्राहक को मा'लूम है कि किस चीज़ में हलका या भारी कह रहा है, नीज़ कोई धोके की सूरत नहीं है और दुकानदार झूट भी नहीं बोल रहा तो ऐसा करना सहीह है। अलबत्ता अगर वोह हलकी चीज़ को भारी या भारी चीज़ को हलकी कह रहा है या घटिया Quality (या'नी मे'यार) की चीज़ को अच्छी Quality कह कर बेच रहा है और झूट व धोका देही से काम ले रहा है तो ऐसा करना जाइज़ नहीं है, (229/7, 10, 11) क्यूं कि जब ग्राहक को मा'लूम होगा कि मुझ से दुकानदार ने झूट बोला है, धोका दिया है या चीज़ के ऐब को छुपाया है तो वोह चीज़ ही नहीं लेगा या अगर लेगा तो दाम कम करेगा। जो दुकानदार झूट या धोका देही से काम लेगा वोह गुनाहगार होगा।

(मल्फूज़ाते अमीरे अहले सुन्नत, 9/242,243)

सुवाल : आज कल मार्केट में किसी भी किस्म के धोके से बचा नहीं जाता यहां तक कि पुराने Spare Parts (या'नी पुर्जों) को नया और लोकल को Genuine Parts (या'नी अस्ल पुर्जे) कह कर बेच दिया जाता है, ऐसा करना कैसा है ?

जवाब : अगर पुराने Spare Parts को नया, घटिया को आ'ला और दूसरे मुल्क के Spare Parts को उस मुल्क का कह कर बेचा कि जिस मुल्क का मशहूर होता है तो येह सब धोका और झूट है और ऐसा करना हराम और जहन्नम में ले जाने वाला काम है। अलबत्ता अगर बेचने वाले ने ख़रीदने वाले पर येह बात वाज़ेह कर दी हो कि मेरे पास नया नहीं पुराना

Spare Parts है जिसे लोग नया कर के बेचते हैं और यूं गाहक को Spare Parts की Condition (या'नी हालत) बता दी तो अब खरीदो फ़रोख़्त में कोई गुनाह नहीं है । (मल्फूज़ाते अमीरे अहले सुन्नत, 1/505)

सुवाल : बुजुगानि दीन رَحْمَةُ اللهِ عَلَيْهِمْ की तहरीर के मुआमले में क्या एह्तियातें थीं ? इस बारे में कुछ इर्शाद फ़रमा दीजिये ।

जवाब : हमारे बुजुगानि दीन رَحْمَةُ اللهِ عَلَيْهِمْ अल्फ़ाज़ के इस्ति'माल में बहुत मोहतात होते थे चुनान्चे “एहयाउल उलूम” की तीसरी जिल्द में है : हज़रते मैमून बिन अबू शबीब رَحْمَةُ اللهِ عَلَيْهِ फ़रमाते हैं : मैं बैठा ख़त लिख रहा था कि एक हर्फ़ पर आ कर रुक गया कि अगर येह लफ़ज़ लिख देता हूं तो ख़त ख़ूब सूरत हो जाएगा लेकिन झूट से दामन नहीं बचा सकूंगा । फिर मैं ने वोह लफ़ज़ छोड़ने का अज़म कर लिया कि भले मेरा ख़त ख़ूब सूरत न हो मगर मैं येह लफ़ज़ नहीं लिखूंगा । तो मुझे घर के कोने से निदा की गई जिस में कुरआने करीम की इस आयत की आवाज़ थी :

﴿يُكْتَبُ اللهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ﴾ (پ 13، ابراهيم: 27)

तरजमए कन्ज़ुल ईमान : “अल्लाह साबित रखता है ईमान वालों को हक़ बात पर दुन्या की ज़िन्दगी में और आख़िरत में ।” (احياء العلوم، 3/169) येह तो हमारे बुजुगानि दीन رَحْمَةُ اللهِ عَلَيْهِمْ की तहरीर में एह्तियातें थीं लेकिन आज कल के मज़ामीन और आर्टीकल में इतना झूट होता है कि ज़मीनो आस्मान के कुलाबे मिला दिये जाते हैं (या'नी झूटी सच्ची बातें लिख दी जाती हैं) । ऐसा झूट लिखने से बेहतर है क़लम रख दें ।

गुज़ता ज़माने में मो'तज़िला नामी एक बद मज़हब फ़िर्का गुज़रा है, उन का जाहिज़ नामी एक बहुत बड़ा अ़लिम था, जब वोह मर गया तो

किसी ने उसे ख़्वाब में देख कर पूछा कि तेरे साथ क्या गुज़री ? तो उस ने कहा कि अपने क़लम से वोही लिखो जिस को देख कर तुम खुश हो जाओ । (266/5, احیاء العلوم, एहयाउल उलूम (मुतर्जम), 5/662) फ़ी ज़माना क़लम से क्या क्या लिख रहे होते हैं कुछ होश ही नहीं होता, नीज़ इस वाक़िए से सोशल मीडिया और तहरीरी मेसेज फैलाने वाले इब्रत हासिल करें कि अपनी ज़बान से वोही कहें जो आख़िरत में छुड़ा सके, एक एक हर्फ़ संभल संभल कर लिखें और बोलें लेकिन यहां तो इतना मुबालगा कर रहे होते हैं कि बस ।

हम्द, ना'त और मन्क़बत लिखने में एह्तियातें

ना'त शरीफ़, नज़्म या अश'आर लिखने में मज़ीद एह्तियात की हाज़त है कि आदमी इस में फंस जाता है क्यूं कि उस को रदीफ़ या क़ाफ़िया निभाना होता है और अपने मिस्रअ़ का वज़्ज बराबर रखने के लिये अल्फ़ाज़ ढूंडना पड़ते हैं जिस की वज्ह से सख़्त आज़्माइश होती है लिहाज़ा सलामती इसी में है कि हम्द और ना'त वगैरा लिखने की कोशिश न की जाए । इस मैदान में बड़े बड़े शुअरा जिन में ना'त गो (ना'त ख़्वान) शाइर भी शामिल हैं उन्हों ने ठोकरें खाई हैं और ऐसी ऐसी शर्इ ग़लतियां छोड़ कर दुन्या से रुख़सत हुए हैं कि **الامان والحفظ** । लिखने वालों ने उन की मिसालें तक लिखी हैं कि फुलां इतना बड़ा शाइर था, इतने इतने कलाम लिखे, ना'तें भी कहीं मगर येह येह ग़लत बात लिख गया । याद रखिये ! ना'त शरीफ़ लिखने के लिये ज़रूरी है कि लिखने वाला मुतसल्लिब (पुख़्ता) अ़लिम हो और इस के साथ साथ फ़न्ने शाइरी भी जानता हो, अगर ऐसा नहीं है तो कलाम न लिखे ।

(मल्फूज़ाते अमीरे अहले सुन्नत, 3/32)

सुवाल : आप ने एक मदनी मुज़ाकरे में फ़रमाया था कि मैं रोड पार कर के ग्राउन्ड में खेलने नहीं जाता था क्यूं कि मेरी वालिदा ने मन्अ़ किया था,

कुछ दिन पहले आप के एक दोस्त से मेरी मुलाकात हुई तो उन्होंने ने एक वाकिआ बताया कि हम एक गली में खेला करते थे तो मैं ने इल्यास कादिरी से कहा कि “चलो इल्यास ! ग्राउन्ड में खेलते हैं ।” आप ने फरमाया : “मेरी मां ने मन्अ किया है ।” उन्होंने ने कहा : मां तो घर में है, उन को क्या पता ? तो आप ने फरमाया कि “नहीं ! झूट नहीं बोलना ।” प्यारे मुर्शिदे करीम ! मेरी आप से दरख्वास्त है कि यह वाकिआ बच्चों को बताएं ताकि वोह जहां भी जाएं, वालिदैन को बता कर जाएं और झूट न बोलें ।

जवाब : ग्राउन्ड और हमारे घर के दरमियान एक बड़ा रोड वाकेअ था, और उस रोड पर गाड़ियां बहुत रफ्तार से चलती थीं इस लिये मेरी वालिदा मुझे उस ग्राउन्ड में खेलने के लिये जाने से मन्अ करती थीं ताकि मुझे किसी किस्म की कोई तकलीफ न पहुंचे। यकीनन यह उन की मुझ से महबबत थी। नीज मैं अपनी मां से झूट नहीं बोल सकता था क्यूं कि **اللَّحْمُ لِلَّهِ** ! मुझे बचपन से ही **अल्लाह** पाक से डर लगता था । (मल्फूजाते अमीरे अहले सुन्नत, 8/67)

सुवाल : झूट और चुगली से बचने का तरीका क्या है ?

जवाब : इन्सान झूट और चुगली से उस वक्त बच सकेगा जब उसे झूट और चुगली की तबाह कारियों का इल्म होगा और यह इल्म दीनी कुतुब का मुतालाआ करने से हासिल होगा । झूट से बचने की कोशिश जारी रखे और इस के साथ साथ **अल्लाह** पाक से दुआ भी करता रहे, **अल्लाह** पाक की रहमत से उम्मीद है कि झूट और चुगली से छुटकारा नसीब हो जाएगा । अगर कोई शख्स यह कहता है कि मैं आहिस्ता आहिस्ता इन्हें छोड़ दूंगा तो यह खयाल जेहन से निकाल कर फ़ौरन इन गुनाहों को छोड़ दे कि मौत का कुछ मा'लूम नहीं कि किस वक्त आ जाए लिहाजा इन्सान को अपने गुनाहों से जल्द तौबा कर लेनी चाहिये । हां ! अगर कोई ज़ियादा चाय पीता है और

उस के लिये चाय नुक्सान देह भी है वोह कहे कि मैं आहिस्ता आहिस्ता चाय छोड़ दूंगा तो येह बात समझ में भी आती है, जब कि गुनाहों के मुआमले में आहिस्ता का मुआमला तर्क कर देना चाहिये। इसी तरह अगर कोई शराब पीता है उसे भी चाहिये कि फ़ौरन छोड़ दे कि इस का पीना ह़राम व गुनाह है। किसी गुनाह को आहिस्ता आहिस्ता छोड़ने की इजाज़त कोई भी अल्लिमे दीन नहीं देगा। मज़ीद मा'लूमात हासिल करने के लिये मक्तबतुल मदीना की किताब “गीबत की तबाह कारियां” ख़रीद कर मुतालआ कीजिये। इस किताब को पढ़ने से ۞ इल्म में इज़ाफ़ा होगा। याद रखिये! इल्म एक नूर है और गुनाह अंधेरा है, जहां इल्म का नूर आ जाता है तो वहां गुनाहों का अंधेरा बाकी नहीं रहता। (मल्फूज़ाते अमीरे अहले सुन्नत, 8/279,280)

सुवाल : झूट की तबाह कारियां किताब कब तक आएगी ?

जवाब : जिन्दगी ने साथ दिया तो झूट की तबाह कारियां किताब लिखने का भी इरादा है क्यूं कि मैं इस की ज़रूरत बहुत महसूस करता हूं। पहले ख़याल था कि ग़ीबत ज़ियादा है मगर अब समझता हूं कि झूट ग़ीबत से भी ज़ियादा है। बात बात पर झूट बोलना अ़ाम हो गया है। जिम्मेदारान और मुबल्लिग़ीन की बात की जाए या अ़वाम व ख़वास की, पता भी नहीं चलता और मुंह से झूट निकल रहा होता है, अब मेरे जैसा जो हुस्सास (Sensitive) आदमी होता है वोह बा'ज अवकात जान लेता है कि इस ग़रीब को पता भी नहीं कि येह झूट है लेकिन बहुत मरतबा बोलने की हिम्मत नहीं होती। किताब में मिसालें दे कर समझाने का ज़ेहन है। कभी याद आता है तो कई मिसालें अपने पास लिख लेता हूं ताकि अल्लाह पाक की तौफ़ीक़ से जब किताब आएगी तो ۞ उस में डाल देंगे। बस अल्लाह पाक क़बूल करे और इख़लास भी अ़ता फ़रमाए। (मल्फूज़ाते अमीरे अहले सुन्नत, 2/107)

सुवाल : क्या झूटे शख्स की कोई निशानी है ? ताकि उस से बचा जा सके ।

जवाब : निशानी तो बा'ज अवकात गैर मुस्लिम की भी पता नहीं चलती ।

“एक मरतबा मैं किसी मुल्क में था और हमारी गाड़ी सिग्नल पर रुकी हुई थी, इतने में चाय के होटल से एक नौ जवान भागता हुवा निकला और बड़े पुर तपाक अन्दाज़ से मुझे “السَّلَامُ عَلَيْكُمْ” कहा, किसी ने मुझे बताया कि यह गैर मुस्लिम है ।” आज कल तो किसी का मुसल्मान होना भी मा'लूम नहीं होता क्यूं कि मुसल्मान भी गैर मुस्लिमों जैसा लिबास पहनते और उन की तरह बाल रखते हैं । मुसल्मानों का तहज़ीबो तमदुन भी गैर मुस्लिमों जैसा हो गया है । खुदा की पनाह ! रही बात झूटे शख्स की निशानी की, तो जब वोह झूट बोलेगा तभी मा'लूम हो सकेगा कि वोह झूटा है इस के इलावा येह बात कैसे मा'लूम हो सकती है ! क्यूं कि येह कोई पहेली तो है नहीं जिसे बूझा जा सके । हदीसे पाक में मुनाफ़िक़ की येह निशानियां बयान की गई हैं कि “वोह बात करता है तो झूट बोलता है, वा'दा करता है तो वा'दा ख़िलाफ़ी करता है और उस के पास अमानत रखवाई जाए तो ख़ियानत करता है ।” (34:حدیث:25/1،بخاری) (मल्फूज़ाते अमीरे अहले सुन्नत, 1/243)

येह रिसाला पढ़ कर दूसरे को दे दीजिये

शादी ग़मी की तक्रीबात, इज्तिमाआत, आ'रस और जुलूसे मीलाद ग़ैरा में **मक्तबतुल मदीना** के शाएअ़ कर्दा रसाइल और मदनी फूलों पर मुशतमिल पेम्फ़लेट तक्सीम कर के सवाब कमाइये, गाहकों को ब निय्यते सवाब तोहफ़े में देने के लिये अपनी दुकानों पर भी रसाइल रखने का मा'मूल बनाइये, अख़बार फ़रोशों या बच्चों के ज़रीए अपने महल्ले के घर घर में माहाना कम अज़ कम एक अदद सुन्नतों भरा रिसाला या मदनी फूलों का पेम्फ़लेट पहुंचा कर नेकी की दा'वत की धूमें मचाइये और ख़ूब सवाब कमाइये ।

अगले हफ्ते का रिसाला

